

श्री ५ को सरकार
वाणिज्य तथा आपूर्ति मन्त्रालयको
सूचना

श्री ५ को सरकारले मिति २०३१।३।२७ को निर्णय अनुसार राष्ट्रिय आवश्यकता अनुरूप आन्तरिक बजारको विकास गर्न र अत्यावश्यक वस्तुहरूको आपूर्ति तथा वितरणलाई सुव्यवस्थित ढंगले सञ्चालन गर्नमा श्री ५ को सरकारलाई सघाउ पुर्याउने उद्देश्यले देहायबमोजिमको एक व्यापार तथा आपूर्ति व्यवस्था समिति गठन गरी देहायबमोजिमको कार्यक्षेत्र तोकेकोले यो सूचना प्रकाशित गरिएको छ ।

(१) समितिको गठन : समितिको गठन देहायबमोजिम हुनेछ :-

(क) सचिव, वाणिज्य तथा आपूर्ति मन्त्रालय	अध्यक्ष
(ख) अतिरिक्त सचिव, अर्थ मन्त्रालय	सदस्य
(ग) महा-निर्देशक, वाणिज्य विभाग	सदस्य
(घ) प्रतिनिधि, उद्योग मन्त्रालय	सदस्य
(ङ) प्रतिनिधि, कृषि मन्त्रालय	सदस्य
(च) प्रतिनिधि, राष्ट्रिय योजना आयोग	सदस्य
(छ) प्रतिनिधि, नेपाल राष्ट्र बैंक	सदस्य
(ज) महा-प्रबन्धक, नेशनल ट्रेडिंग लिमिटेड	सदस्य
(झ) महा-प्रबन्धक, नेपाल खाद्य संस्थान	सदस्य
(ञ) महा-प्रबन्धक, नेपाल आयल निगम	सदस्य
(ट) महा-प्रबन्धक, साल्ट ट्रेडिंग लिमिटेड	सदस्य
(ठ) अध्यक्ष, नेपाल उद्योग वाणिज्य संघ	सदस्य
(ड) सह-सचिव, वाणिज्य तथा आपूर्ति मन्त्रालय	सदस्य-सचिव

(२) समितिको कार्यक्षेत्र : समितिको कार्यक्षेत्र देहायबमोजिम हुनेछ :-

- पैठारी तथा आपूर्ति सम्बन्धी नीतिगत कुराहरू कार्यान्वयन गर्ने, गराउने ।
- प्रत्येक वस्तुको आवधिक र वार्षिक माग प्रक्षेपोकरण (Demand Fore-cast) निरन्तर रूपले सिंहावलोकन गरी आवश्यकतानुसार संशोधन गर्ने ।
- माग र आपूर्तिमा सन्तुलन कायम गर्ने वस्तुगत आपूर्तिको जिम्मेदारी लिएका संस्थान, अन्य निकाय तथा निजी क्षेत्रको योगदान निर्धारण गर्ने र तदनुसार निश्चित कार्यक्रम तैयार गर्ने, गराउने ।
- निर्धारित कार्यक्रमानुसार प्रगति भैरहेको छ वा छैन नियमित रूपले समीक्षा गरी आवश्यकतानुसार समाधानको कार्य गर्ने ।

आज्ञाले,
शंकरकृष्ण मल्ल

२८२

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।